

## শক্তি বিভাগৰ তিনিওটা কোম্পানীৰে মুখ্যমন্ত্রীৰ বৈঠক

### ৰাজহ অৰ্জনৰ নিম্নমুখী ধাৰা ৰোধ কৰা, বিদ্যুৎ চুৰি বন্ধ কৰা আৰু সংবহন ব্যয়ৰ লোকচান হৃাসৰ পদক্ষেপ ল'বলৈ নিৰ্দেশ

দিছপুৰ, ১৪ জুন : মুখ্যমন্ত্রী ড° হিমন্ত বিশ্ব শৰ্মাই আজি অসম শক্তি বিতৰণ কোম্পানী লিমিটেড (এপিডিচিএল), অসম শক্তি উৎপাদন নিগম লিমিটেড (এপিজিচিএল) আৰু অসম বিদ্যুৎ সংবহন নিগম লিমিটেড (এইজিচিএল)ৰ বিষয়ববীয়াসকলৰ সৈতে এখন বৈঠকত মিলিত হয় আৰু কোম্পানীসমূহক নিজৰ গ্রাহকসকললৈ উন্নত মানৰ সেৱা প্ৰদানৰ লগতে তেওঁলোকৰ ৰাজহ উৎপাদন বৃদ্ধি তথা লাভ অৰ্জন সুনিশ্চিতকৰণৰ বাবে উপযুক্ত পৰিকল্পনা প্ৰস্তুত কৰিবলৈ নিৰ্দেশ দিয়ে।

আজি গুৱাহাটীৰ বিজুলী ভৱনত তিনিওটা কোম্পানীৰ শীৰ্ষ কৰ্মকৰ্ত্তাসকলৰ সৈতে বৈঠকত মিলিত হৈ মুখ্যমন্ত্রী ড° শৰ্মাই প্ৰতিষ্ঠানকেইটাৰ গুণগত প্ৰদৰ্শন উন্নীতকৰণ তথা গ্রাহকসকললৈ সক্ৰিয় সেৱা প্ৰদানক বাজহ সংগ্ৰহৰ সৈতে সামঞ্জস্য ৰখাৰ ওপৰত গুৰুত্ব আৰোপ কৰে। ৰাজহ সংগ্ৰহ হৃাস আৰু ইয়াৰ ফলত হোৱা লোকচানৰ ওপৰত উদ্বেগ প্ৰকাশ কৰি মুখ্যমন্ত্রী ড° শৰ্মাই বিদ্যুৎ কোম্পানীসমূহক ৰাজহ লোকচানৰ বাবে দায়ী কাৰণবোৰ চিনাত্ব কৰি সেইবোৰ দূৰ কৰাৰ ৰণনীতি প্ৰস্তুত কৰিবলৈ পৰামৰ্শ আগবঢ়ায়। তেওঁ লগতে বিদ্যুৎ কোম্পানীবোৰক ৰাজহ উপাৰ্জন আৰু লাভ বৃদ্ধিৰ উপায় অঘেষণৰ স্বার্থত উন্নারনীমূলক পদক্ষেপ হাতত ল'বলৈও পৰামৰ্শ প্ৰদান কৰে।

একাংশ প্ৰৱণক গ্ৰাহকে বিদ্যুতৰ বিল ৰাহি কৰিবলৈ সন্দেহজনক পদ্ধতি গ্ৰহণ কৰাৰ ফলত এপিডিচিএলৰ ৰাজহৰ বৃহৎ ক্ষতি হোৱাৰ দিশটোলৈ আঙুলিয়াই মুখ্যমন্ত্রী ড° শৰ্মাই কয় যে এই লোকচানৰ জোৱা মৰাৰ লগতে বিদ্যুৎ ক্ৰয়ৰ ধন পৰিশোধ কৰিবলৈ এপিডিচিএল-এ বিদ্যুতৰ শুল্কৰ নিৰিখ বৃদ্ধি কৰিবলৈ অসম বিদ্যুৎ নিয়ামক আয়োগৰ কাষ চাপিবলৈ বাধ্য হৈছে। সৰ্বসাধাৰণ ৰাইজে বিদ্যুত শুল্কৰ এই বৰ্ধিত হাৰৰ বোজা বহন কৰিব লাগিব, কিয়নো অসৎ পস্থা অৱলম্বন কৰা গ্রাহকসকলৰ ফলত হোৱা লোকচানৰ ক্ষতিপূৰণ সাধাৰণ ৰাইজে পৰাই আদায় কৰা হয়। গ্রাহকসকলে যাতে বিদ্যুতৰ শুল্ক পৰিশোধ কৰাটো এবাই চলিব নোৱাৰে, তাৰ বাবে উপযুক্ত ৰণনীতি প্ৰস্তুত কৰিবলৈ আৰু ব্যৱস্থাটোৰ ক্রটিবোৰ দূৰ কৰিবলৈ তেওঁ বিদ্যুৎ কোম্পানীবোৰক নিৰ্দেশ দিয়ে। ৰাজ্যখনত বিদ্যুৎ চুৰি বন্ধ কৰা আৰু সংবহন আৰু বিতৰণ লোকচান হৃাস কৰাৰ অৰ্থে তীক্ষ্ণ দৃষ্টি ৰাখিবলৈও ড° শৰ্মাই বিদ্যুৎ কোম্পানীসমূহক নিৰ্দেশ দিয়ে।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

আজিৰ এই বৈঠকত মুখ্যমন্ত্রীয়ে এপিডিচিএলক বিদ্যুৎ মাছুল পৰিশোধ নকৰা গ্রাহকসকলৰ এটা প্ৰফাইল প্ৰস্তুত কৰিবলৈও কয়। তেওঁ লগতে কোম্পানীসমূহক চিমেন্ট কোম্পানী আৰু অন্যান্য গুৰুত্বপূৰ্ণ গ্রাহকসকলৰ এখন তালিকা প্ৰস্তুত কৰিবলৈ, তেওঁলোকৰ উৎপাদন বা সেৱাসমূহ জিএছটি বিটাৰ্গ আৰু বিদ্যুতৰ বিলৰ সৈতে মিলাবলৈও নিৰ্দেশ দিয়ে। এই কাষই ব্যৱহৃত বিদ্যুতৰ মুঠ পৰিমাণ আৰু ইয়াৰ বিপৰীতে পৰিশোধ কৰা বিদ্যুতৰ বিলৰ মাজত সামঞ্জস্য অনাত সহায় কৰিব।

অসমৰ জনসাধাৰণৰ লগতে বাণিজ্যিক প্ৰতিষ্ঠানসমূহলৈ নিৰৱচিন্নভাৱে আৰু মানবিশিষ্ট বিদ্যুৎ যোগান নিশ্চিত কৰাৰ বাবে বিদ্যুৎ কোম্পানীসমূহৰ গাঁথনিগত আৰু গুণগত সংস্কাৰৰ বাবে অত্যাধুনিক প্ৰযুক্তিৰ প্ৰয়োজনীয়তাৰ ওপৰতো মুখ্যমন্ত্রীয়ে গুৰুত্ব আৰোপ কৰে।

আজিৰ বৈঠকত শক্তি মন্ত্রী বিমল বৰা, মুখ্য সচিব জিয়ুও বৰুৱা, মুখ্যমন্ত্রীৰ প্ৰধান সচিব সমীৰ কুমাৰ সিনহা, শক্তি বিভাগৰ প্ৰধান সচিব নীৰজ বাৰ্মা, তিনিওটা বিদ্যুৎ কোম্পানীৰ পৰিচালন সঞ্চালকসকলৰ লগতে অন্যান্য জ্যেষ্ঠ বিষয়াসকল উপস্থিত আছিল।

সুংদঃ / থঃকুঃবঃ / নিঃকুঃদঃ  
১৪/০৬/২০২১